



[www.oljan.fo](http://www.oljan.fo)

Jan Müller

14 - 12 - 2011

## Norsku oljuvinnuni tørvar útlenskar handverkarar

Norska oljuvinnan er í stöðugum vøkstri og er eftirspurningurin eftir boripallum, oljuútbúnaði ol. so mikið stórir, at tað eru og fara at vera boð eftir útlenskari arbeiðsmegi komandi árin. Talan er fyrst og fremst um fakkfólk á ymsum økjum, og tí hava lond við royndum og útbúnum handverkarum og fakkfólki stóran fyrimun. Spaniolar vilja til Noregs Tað eru ikki einans feroyingar, sum royna eydnuna í vaksandi norsku oljuvinnuni. Eisini í øðrum europeiskum londum, har arbeiðsloysið er stórt, eru eyguni vend móti Noregi í hesum tíðum. Eitt av hesum londum er Spania. Sambært norska blaðnum Stavanger Aftenblad hava tíðindini um, at norska oljuvinnan tørvar einar 5000 verkfrøðingar skapt ein gravgang millum spaniolar eftir størvum í Norra. Norska blaðið er farið undir at byggja upp ein starvsfólkaportal, [www.findajob.no](http://www.findajob.no), har útlendingar kunnu finna leys störv í olju- og orkusektorinum. Blaðið skrivur, at talan er um tørv á nógvum ymsum oljuarbeiðarum eitt nú í Stavangerøkinum. Spansk bløð hava gjørt sær dælt av tíðundunum úr Noregi og hava sett á stovn egnar netportalar, sum vísa á møguleikarnar at søkja um störv í norsku oljuvinnuni. Hetta hevur havt við sær eina øgiliga vitjan úr Spania á norsku netsíðunum. Eitt nú hevur ein grein um, at Aker Solutions tørvar 300 fólk skapt ein gravgang av fyrispurningum frá spaniolum. Hetta gjørði, at meira enn 10.000 spaniolar fóru inn á netsíðurnar í november og er tað er tiggjufalt so nógv sum vanligt. Eisini fara mong inn á heimasíðuna [linked.in](http://linked.in). Nógv, sum leita á heimasíðum, gerast tó vónsvikin, tí førleikakrøvini eru sum oftast rættiliga høg til störv í norsku oljuvinnuni. Arbeiðsloysið er stórt í Spania, heili 21,5% og er tað met í Europa. Tað ljóðar, at nýggja spanska konservativa stjórnin hevur roynt at fáa bløð og tíðindaportal at yvirmeta týðningin, sum norska oljuvinnan kann fáa fyrri arbeiðsleysar spaniolar. Umleið 45% av teimum ungu millum 25 og 35 ár eru

